

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Ерсте Банк Унгарија Зрт. (Erste Bank Hungary Zrt.), со регистрирано седиште на адреса 138 Будимпешта, Нипфурдо ул. 24-26, Унгарија, преку полномошник Божидар Милошевиќ, адвокат од Скопје на седницата одржана на ден 02.02.2022 година, го донесе следното

РЕШЕНИЕ

Се утврдува дека концентрацијата која се однесува на стекнување на самостојна контрола од страна на Ерсте Банк Унгарија Зрт. (Erste Bank Hungary Zrt.), со регистрирано седиште на адреса 138 Будимпешта, Нипфурдо ул. 24-26, Унгарија, врз Комерцбанк Унгарија Зрт. (Commerzbank Hungary Zrt.), со седиште на адреса X-1054 Будимпешта, Шичени рактарт 8, Унгарија, по пат на купување на акции, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

Се задолжува подносителот на известувањето за концентрација да плати административна такса за известување за концентрација во износ од 6.000.00 ден, и за решението во износ од 30.000.00 ден, по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата на 05.01.2022 година, а дополнето на 17.01.2022 година до Комисијата за заштита на конкуренцијата (во понатамошниот текст: Комисија) е доставено известување за концентрација од Ерсте Банк Унгарија Зрт. (Erste Bank Hungary Zrt.), со регистрирано седиште на адреса 138 Будимпешта, Нипфурдо ул. 24-26, Унгарија со која Ерсте Банк Унгарија Зрт. ќе стекне самостојна контрола над Комерцбанк Унгарија Зрт. (Commerzbank Hungary Zrt.), со седиште на адреса X-1054 Будимпешта, Шичени рактарт 8, Унгарија, по пат на купување на акции.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истите го утврди следното:

Основни деловни активности на засегнатите претпријатија:

Ерсте Банк Унгарија Зрт. е дел од Ерсте групацијата на друштва, која е австриска групација за финансиски услуги која нуди банкарски и финансиски услуги во Централна и Источна Европа.

Владејачко друштво на Ерсте групацијата на друштва е Ерсте Груп Банк АГ (Erste Group Bank AG), со седиште на Ам Белведере, 1.1100 Виена, Австрија.

Ерсте групацијата на друштва е една од најголемите даватели на финансиски услуги во Централна и Источна Европа, со повеќе од 45.000 вработени, повеќе од 16 милиони клиенти преку нејзината мрежа од повеќе од 2.100 филијали.

Ерсте групацијата на друштва ги има и следните зависни друштва во Северна Македонија:

- Шпаркасе Банка АД Скопје, Ул. Орце Николов бр. 54, Центар, Скопје, со регистрирана дејност – друго монетарно посредување и истата врши банкарски активности согласно Законот за банки
- Шпаркасе Лизинг ДОО Скопје, Ул. Македонија бр. 34, Центар, Скопје, со регистрирана дејност – финансиски лизинг и
- С-АМЦ 1 ДООЕЛ Скопје, Ул. Македонија бр. 34, Центар, Скопје, со регистрирана дејност - купување и продажба на сопствен недвижен имот.

Комерцбанк Унгарија Зрт. е комерцијална банка која започнала со работа во Унгарија во 1993 година. Нејзината мрежа се состои од седиште во Будимпешта и три локации во Унгарија, Ѓер (Győr), Кечкемет (Kecskemét) и Мишколц (Miskolc). Комерцбанк обезбедува банкарски и финансиски услуги на деловни клиенти и корпоративни клиенти. Во моментот, дел е од Комерцбанк групацијата. Владејачко друштво на Комерцбанк е Комерцбанк АГ (Commerzbank AG), со седиште во Франкфурт на Мајна, Германија.

Комерцбанк групацијата нема регистрирани зависни друштва во Северна Македонија (ниту претставништва/подружници).

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) точка 2) и од член 14 став (1) точка 1) и 2) од Законот за заштита на конкуренцијата

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насокиите за вправување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

**КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ**

Проф. д-р Владимир

Наумовски